

ሁለት የኢትዮጵያ ሴት ሯጭ ስፖርተኞች በኢትዮጵያ ስንደቅዳላማ ያሳዩት ጋጠወጥ ባሕሪና ፖለቲካዊ ምርጫ!

ጌታቸው ረዳ (ኢትዮጵያን ሰማይ አዘጋጅ Ethiopian Semay)

ይህ ትችት የኔን ጽሑፍ በሚያስተናግዱ እንደሚለጠፍ ባውቅም፤ ለሌሎቹ ተቃዋሚ ድረገጾች በሙሉ ተልኳል። ቢያወጡት አስተማሪ ነው። ብዙዎቹ ግን እንደማያውጡት ጥርጣሬ አለኝ። ምክንያቱም የፖለቲካ መሪዎቻቸውና ድርጅቶቻቸውን ጨምሮ በዚህ ትችት ስለተካተቱ ወገንተኛነታቸው ከሉጓም በበለጠ ይስባቸዋል። ለማንኛውም ለታሪክ ልኬአለሁ።

አሁን ወደ ርዕሱ ልግባ። በትግርኛ በምንመስለው ምሳሌ ልጀምር፡ {ዝፀገባ ደራሁስ ምስ ፀኻድም ማሕበር ይኣትዋ} “የጠገቡ ዶሮዎች ከጭልፊቶች ጋር ማሕበር ይገባሉ”። ይባላል። ሁለቱ ዓለም አቀፍ የሴቶች እውቅ ሯጮች ከጭልፊቶች ጋር ማሕበር መግባቱ ምርጫቸው አድርገዋል። ይሆናል። የጭልፊቶቹ እና የዶሮዎቹ ማሕበር የሚቆየው ዕድሜ አብረን የምናየው ይሆናል።




ሰሞኑን በአጋጣሚ “የቱብ” ድረገጽ ላይ አንድ ማሕደር ለመፈተሽ ጎራ ስል ድንገት ያላሰብኩበትን እና አስደንጋጭ አስገራሚ ነገር በዓይኔ ተመለከትኩ። **“ገንዘብ ዲባባ** እና **ወርቅነሽ ደገፋ”** በሰንደቃላማችን ላይ ያሳዩት ፖለቲካዊ ጋጠወጥነታቸውን በወቅቱ የተመለከቱ ዜጎች ጉዳዩን ለማሳወቅ ‘በየቱብ’ ላይ ለጥፈውት ለካ ኖሯል። እኔ አላወቅኩም ነበር።



ገንዘብ ዲባባ ሰንደቃላማችንን ወደ መሬት ተመልሳ ስትጥል።



ወርቅነሽ ደገፋ ሰንደቃላማችንን ስትጥል



Sign Language Deciphered -

Inverted Symbolism (pentagram) (Hugeieia pentagram)
 ሉሲፈራዊ የተወጠሩ ምስጢራዊ ማአዝናዊ የፍች ቁልፎች/ኮድ/

ነገሩ እንዲህ ነው። ጌዜአቸውንና ገንዘባቸውን በመሰዋት ወደ ሜዳው በመግባት በአዩት ውጤት ደስታቸውን እና ድጋፋቸውን ለመለገስ ከተቀመጡበት መንበር ተነስተው ይዘውት የነበረውን የኢትዮጵያ ሰንደቃላማ በሁለቱም ተጫዋቾች ላይ እንዲያሸበርቁበት ሲወረወሩላቸው ተቀብለው አገላብጠው ካዩት በኋላ የወራሪ ጣሊያኖች ሰንደቃላማ ይመስል ኤርትራኖች እንዳደረጉት፤ ወደ አፈር ጥለውታል። ከጥንት ጀምሮ ዓለምና አፍሪካኖች ያከበርዋትን ባለ ሦስት ቀለም የኢትዮጵያዊ ሰንደቃላማችንን ወያኔ እንደሚለው “የምንሊክ የነፍጠኞች አማራ እና

የተዋሕዶ ቤተክርስቲያን አርማ ነው” ብሎ ወያኔ ባስተማራቸው አጉል ማስጠንቀቂያና ብረዛ ወደ አፈር መሬት ወርውረዋታል። ይህ ይቅር የማይባል ታሪካዊ ወንጀል በታሪክ መመዘኑ ይኖርበታል። ይቅርታ ካልጠየቁ እኔ ራሴ በሚቀጥለው መጽሐፌ ውስጥ አንድ ርዕስ ስጥቼ ፎቶግራፎቻቸው በመለጠፍ ድርጊታቸውን በታሪክ እንዲመዘኑ አደርጋለሁ።

በድረገጹ እና ‘ዩ ትዩብ’ ጎብኝቼ የተቺዎች አመለካካት ለመገንዘብ ሞክርያለሁ። አንዳንዶቹ እጅግ ተቆጥተዋል፤ አንዳንዶቹ ደግሞ የሯጮቹ ጥፋት ይመስል የወያኔን ስራ አላግባብ በእነሱ ላይ ተለጥፏል። ሲሉ ተከራክረዋል። ከነዚህ መሃል ዲሜፕሮስ የተባለ ኢትዮጵያዊ “ቦርካና” የተባለ ድረገጽ አዘጋጅ ወቀሳው ወያኔን እንጂ ሯጮቹ አይመለከታቸውም በማለት ከሐላፊነት ነፃ እንዲወጡ የተቻለው ያህል የዲፕሎማሲ ስራ ስርቶላቸው አንብቤአለሁ። አዘጋጁ የግል አስተያቱ ባከብርም አልተስማማኝም። “ምርጫ የላቸውም” ነው የአዘጋጁ ክርክር። ይህ አመለካካት የብዙዎች ሆኖ አግኝቼዋለሁ። እንዲህ ይላል። Editorial borkena Ethiopian News February 10,2017 “Demonize not Ethiopian athletes for the flag” በሚል ርዕስ

“On the part of the athletes, not using the historic and popular flag is not a matter of choice. The only context that it is a matter of choice is that it essentially comes down to whether they wish to return to Ethiopia or not, a decision perhaps with undesirable implication for their running carrier and their families, too.” ይላል ወንድም ዲሜፕሮስ።

ይህ ጥያቄ ለሁላችሁም ላቀርብ። ምርጫ የላቸውም፤ ምርጫቸው የወያኔ ሰይጣናዊ አርማ በሰንደቃላማችን ላይ የተጨመረበትን ከማክበርና ከመቀበል ሌላ ምርጫው ያ ብቻ ነው፤ ያን የወያኔ ተጽእኖ ላለመቀበል አገር ለመልቀቅ ዝግጁ ሆኖው መገኘት ሌለው አማራጫቸው ነው። ምልባትም አገር ለመለቀቅ ዝግጁ ስላልነበሩና በቤተሰቦቻቸውም አደጋ ላለማስከተል የወሰዱት ምርጫ ነው ተብሎ የመከላከያ ምጉት ቀርቧል። ግሩም። ግን “ሃይማኖት፣አገር፣ሚስት” በምርጫ

የመሄዱ አይደሉም። ሁለቱ ሯጮች የሚከተሉት ሃይማኖት ትተው፤ ያገቡትን ወዳጅ/ባለቤት/ፍቅረኛ/ጓደኛ... ትተው ወያኔ የሰጣቸው ሃይማኖትና ወዳጅ/ባል/ (የትግሬ ፍቅረኛ/ልክ እንደ የወያኔው ሰራሽ ባንዴራ) አግቡ/ተከተሉ ካልሆነ..... የተተነተነው የመከላከያ ምጉት ይከተላቸዋል ቢባሉ፤ ምርጫ የላቸውም እና “ምርጫ ስለሌላቸው” ሃይማኖታቸው ወይንም ፍቅረኛቸውን መተውና ሩጫው መቀጥል ነበረባቸው?

አስቀድሜ እንደገለጽኩት፤ ስፖርተኞች ወይንም ሙዚቀኞች ስለሆንን ሕዝብን ማስደሰት ነው ስራችን እንጂ የማንም ፖለቲካ ደጋፊዎች አይደሉም ተብሎ የማምለጫ ምክንያት ተሰጥቶ የሚታለፍ ወንጀልም አይደለም። ስፖርተኞቹ ፖለቲካዊ የመወገን መብታቸው በዓለም ፊት በተግባር አሳይተውናል። የመወገን መብታቸውን አክብረናል። እኛም እንዳከበርንላቸው፤ የኛን ወደ አፈር ወርውረው በምትኩ የሚያከብሩትን በአፓርታይድ የትግሬ ጦረኛ ድርጅት የተቀረጸ ሉሲፈሪክ/ሉሲፈርያዊ/ ኮከብ ያረፈበት አርማ እና ይህ አርማ የሚያከብሩትንም አክባሪዎቹን የማውገዝ/የመውቀስ/ መብት አለን። ስለሆነም የሚዲያ አዘጋጆች “የእናቴ ቀሚስ አደናቀፈኝ” ምክንያታዊ መከላከያ እየሰጡ አትውቀስዋቸው የሚሉን “አገራዊ አርማን” የሚያክል አፈር ላይ የሚጥሉትን መከላከል ወያኔ ባሸናፊነት እንዲወጣ እና በአዲሱ ትውልድ ሕሊና የወያኔ ባንዴራ “እንዲለመድ” ማድረግ መፈተሽ ያለበት ጉዳይ ነው።

ይህ አርማ እያውለበለቡ በመመሪያ/በፖሊሲ/ የተነደፈ በአንድ ዘር ላይ ያነጣጠረ እቅድ ተግባራዊ በማድረግ የዚህ አርማ ባለቤቶች ነን ባዮች በ26 አመት ውስጥ ቢያንስ ከ5 ሚሊዮን ያላነሰ የአማራ ሕዝብ የዘር ማጽዳት ተፈጽሞበታል። ውጣ ተብሎ ተባርረዋል፤ ታምጸዋል፤ ስጋቸው በሰው ጅቦች ተቀቅሎ ተበልቷል፤ እመጫቶች ከተኙበት መደብ ደማቸው እያንጠበጠቡ እየተጎተቱ ፤ ለጅብ ተጥለዋል፤ እናቶችና አረጋዊያን እየተደበደቡ ከቤታቸው እንዲወጡ ተደርጓል፤ ህጻናት ከት/ቤት ገበታቸው እየተጎተቱ ተባርረዋል። ወዘተ... ወዘተ... ይህ የተደረገው በቅርብ ነው። አንዳንድ አንድ አመት እንኳ አልሞላውም (ቤንሻንጉል ውስጥ የተባረሩትን አማራዎች ስጋቸው የተበላ በቅርብ ነው)። በዚህ ወርም አዲስ የዘር ማጽዳት እየተካሄደ ነው።

ይህ የዘር ጽዳት ወንጀል ፈጻሚዎች የዚህ አርማ ባለቤቶች ነን በሚሉ ወገኖች የተፈጸመ ነው። አይደለም እንዴ? በአግዳሚ መአዝናት የሚያልፉ የተጠላለፉ መስቀላዊ መስመሮች ጫፎቻቸው ላይ ሲደርሱ *የማይገናኙ* “ሉሲፈሪዊ ኮከብ”

ቅርጽ የሚያመለክተው ባለቤቶች ተብለው የተቀመጡ “ጎሳዎች” (ብሔር/ብሔረሰብ/ሕዝቦች) በአፓርታይዳዊ ዲዛይን (ኤትኒክ ዲዛይን) እንደሚገናኙ/እርስ በርስ በጠላትነት እንደሚተያዩና፤ መጨረሻ ላይ አንደሚገነጣጠሉ የሚያሳይ ጥበባዊ የጠላቶች አርማ ነው። ይህ አርማ ኢትዮጵያዊ ሁሉ ማውገዝ ይጠበቅበታል። እየተጣለ ያለው ሰንደቃላማ **“የአማሮች እና የአርቶዶክስ”** ነው ተብሎ ነው እየተወገዘ እና እየተጻፈበት ያለው። ስለሆነም ስፖርተኞችም ሆኑ የኪነት ሰዎች እንደ ዜግነታቸው የሚያሳዩት ውሳኔ ተጠያቂነት አለባቸው። ያለ ማወቅ ከወንጀል ነፃ ሊያደርግ አይችልም። ቅጣቱ ይለያይ እንደሆነ እንጂ የዓለም አቀፍ ሕግ አርቃቂዎች የሚሉትም ይህንን ነው።

ከጭልፊቶች ጋር ማሕበር መስርተው አቋማቸው ያሳወቁ የኪነት እና የስፖርት ሰዎች/ በፍርሃት የተጠጉ ደሮዎች/ አሉ። መለስ ዜናዊ ሲሞት እምባቸው ያፈሰሱለት፤ አንድ ጥሩ መሪ አጣን ብለው ኑዛዜአቸው መለስ ዜናዊ ለገደላቸውና ለሚጠላቸው “ለአማራ ማሕበረሰብ” እና ለአርቶዶክስ አማኞች በቴ/ቪዥን ሳያፍሩ እምባ-አፍስሰው-ነግረዋቸዋል።




ፎቶዎች ለታሪክ ይናገራሉ። ሁለቱም ክፍሎች በወያኔ/በመለስ ዜናዊና በስብሐት ነጋ አንደበት **“አከርካሪያቸውን”** እንሰብረዋለን የተባሉላቸው ጥቃት የተነጣጠረባቸው ናቸው (ሰንደቃላማው የአማራ እና የተዋህዶ ቤተክርስቲያን የሁለቱ ክፍሎች ነው

ሰለተባለ) እንዴ!! እንዴት ነው ነገሩ ሃቅ አሃቁን እንነጋገር አንጂ? ለገንዘብ ሲባል ገዳዮችን እያመሰገኑ የሚያለቅሱ ሞራላዊ ቢሶች ጥብቅና መቆም በየትኛው ሕግ? ? እነዚህ እስፖርተኞች እንደማንኛውም የኔ ብጤ ድሃ እና ያልተማረ ዜጋ ተሰድደው ችግር የሚገጥማቸው አይደሉም። ዓለም አቀፍ እስፖርተኞች ስለሆኑ በሚሊዮኖች ብር/ኢር/ዶላር የሚገዛ ውድ የተፈጥሮ ችሎታ ያላቸው ዜጎች ናቸው። አማራጭ የላቸውም ተብሎ መከላከያ የሚቀርብላቸው አይደሉም። በተለይ እነዚህ ሁለት የሴት ሯጮች የሚሊዮኖች ልብ ያስሸፈቱና ያስጨበጩቡ ድንቅ ሯጮች ናቸው፤ ምርጫ የላቸውም ተብሎ ብዙ የሚደረደርበት ዲፕሎማሲያዊ ማምለጫ ተቀባይነት የለውም።

‘ሙዚቀኞች እና የስፖርት ባለሙያዎች’ እንደማንኛውም ዜጋ በተሰለፉበት የሞያ ዘርፍ መንግሥታዊ ሥርዓት በሚመራ ግለሰብም ሆነ ድርጅት የማመስገን ወይንም የመቃወም መብቱ የተጠበቀ ነው። ሆኖም እኔ ከማንም ወገን አልወግንም የሚሉትንም ቢሆን፤ ከሃላፊነት/ተጠያቂነት ሊያመልጡ አይቻላቸውም።

ይህ ብልግና እና ቸልተኛነት ልምድ ሆኖ ተቀባይነት እንዲያገኝ ምልክት ሰጪ የሆኑት የቅንጅት መሪዎች ለዚህ ሁሉ ብረዛ ተጠያቂዎች ናቸው። በሺዎቹ ሰልፍ ወጥተው ከአልሞ ተኳሾች ጋር በደንጋይ ገጥመው “ደምጻችን ተሰርቻል” ብለው ከወያኔ ቅጥረኛ ወታደሮች ጋር “ጎዳና” ላይ ወጥተው ሲፋለሙ፤ መሪዎች የተባሉት ግን በየሆቴሉ ምሽግ ሰርተው ሲጠለሉና፤ ሲሸሹ፤ መጨረሻም “ባላደረጉት ወንጀል ጥፋት ፈጽመናል ብለው “ይቅርታ ጠይቀው ከእስር ሲወጡ” ነው፤ ሰንደቃላማውም ፤ ዜጋውም፤ ማጎንበስ የጀመረው። ስለሆነም “ምርጫ የለንም” ተብሎ “ሸንፈትን” እንደ ፋሽን ተወስዶ አትሌቶች እና የኪነት ሰዎች (ጥቂቶችን አይጨምርም) ሰንደቃላማን በማርከስ ስራ ላይ የተጠመዱት።

ተቃዋሚ ድርጅቶች ስለ ሰንደቃላማ ምን ዓይነት ባሕል ለአትሌቶች ፤ ለኪነት ሰዎች እና በጠቅላላ ለኢትዮጵያ ሕዝብ ምን የዓዕምሮ አጠባ (የሳብሽርኸን/የክለሳ/ብረዛ/) ትምህርት አስተማሩ ብለን ብንጠይቅ፤ ትልቁ የውድቀት ድርሻ የወሰዱት እነሱ ናቸው። በስዕላዊ ገለጻ በሚከተለው ማስረጃ ላሳያችሁ። “ዩ ዲ ጀይ” (አንድነት) በተባለው ልጅምር። በሰልፋቸው ውስጥ የኢትዮጵያ ሰንደቃላማ ካያችሁ ፈልጉና አሳዩኝ።



አሁን ደግሞ ወደ ሳማያዊ ፓርቲ እታቸ ያለውን ጉድ እንመልከት



ከዚህ በታች ያለውን ወደ እስላም ተቃዋሚዎች ካርታን እንመልከት፤ እውጭ አገርም ሆነው የኢትዮጵያ ሰንደቃላማ ማውለብለብ ሃጢያት መስሎ እስኪታይ ድረስ ነው የሚከተለውን እንደሌሎቹ ቁርጭራጭ ጨርቆችን ያውለበለቡት፤



በዛው ቀውጢ ትግል ውስጥ ሆነው “ሰንደቃላማችን” ይህ ነው ብለው አንገታቸውን ለቢላዋ የሰጡ የ “መ ኢ አ ድ” ድረጅት



አባሎች ግን ይህ ታሪካዊ ገድል ፈጽመዋል አንመልከት። እነዚህም እሳት ውስጥ ሆነው ነው “ሰንደቃላማችን እና ሃይማኖታችን እኩል እናስከብራለን ብለው የወያኔ አርማ ጥለው አርበኞች የተዋደቁባት፤ ጣሊያኖችን ያስደነገጠች፤ አፍሪካኖች የሚያውቋት፤ ዓለም የሚያውቃት ሰንደቃላማችን በማውለብብ ታሪክ ሰርተዋል። ከወያኔ ጋር ስለሰንደቃላማ ጉዳይ እስከ ፍርድ ቤት እየተጓተቱ ምን ዓኢነት ትግል እንዳካሄዱ ታስታውሳላችሁ።

መጨረሻም በተመሳሳይ ወደ ሲያትል ልወስሰዳችሁ። እዚህ አሜሪካ በምንኖርበት ወያኔ በማይቆጣጠረው አገር ሆነው “የኢትዮጵያ አንድነት” በሚል ስም የተዘጋጀ በቅርቡ ሲያትል ውስጥ በአፍቃፊ ግንቦቶችና በገለልተኞች በኩል የተዘጋጀው የስብሰባ አዳራሽ ካለፈው ትምህርት የተማሩ ቢመስሉም፤ (ደጋግሜ ስለሲያትል ጉባኤዎች ስለ ሰንደቃላማችን ጉዳይ ያደረጉት የሚያዋርድ ተግባር መፈጸማቸውን መዘገቤ ይታወሳል) አዳራሹ ልክ ወያኔ እንደሚያደርገው ዓይነት በአነጻጽ ኦብነግ ባንዴራ “የተዘነቀ” ሳይሆን በብሔራዊ ሰንደቃላማችን ማሸብረቁ ምስጋና ቢገባቸውም፤ ያው በታጭቦ ጭቃ ጎዳና በመራመድ፤ በሰገነቱ መነጋገሪያ /ፖድዮም/ ላይ የተለጠፈው የኢትዮጵያ ካርታ ግን የባሕረ ነጋሽ መሬታችንን የላካተተ ወያኔ የቀረጸላቸውን ብርሃኑ ነጋ በመጽሐፉ ያከበረውን እና ግንቦት 7 የተቀበለውን የወያኔ ካርታ ነበር በሕዝቡ ፊት ለጥፈው ብረዛ (ሳብሸርኸን) ያካሄዱ-ምስሉን-ተመልከቱ



አስገራሚ የሚያደርገው ደግሞ ፕሮፌሰር መስፍን ወ/ማርያም “አባቶቻቸውና እናቶቻቸው የሞትለትንና ያወረሰዋቸውን ዓለማዊ የካዲና የካዲ.....” ሲሉ አድማጫቸውን ሲያስተምሩ፤ ይህንን ንግግር ሲያደርጉ የቆሙበት የመነጋገሪያ ሰገነት/ፖዲየም/ ላይ የተለጠፈው ካርታ “አባቶቻቸውና እናቶቻቸው የሞትለትንና ያወረሰዋቸውን መለክአ ምድራዊ/ካርታ” ያላካተተ/የካዲ/ ወያኔ የቀረጸው ሉዓላዊ የኢትዮጵያን መለክዓ ምድር ያላካተተ ካርታ ነው። ለዚህ ነበር ስብሰባው የግንቦት 7 አዘጋጆች ስብሰባ ነው ተብሎ የተነገረው። ስለሆነም የሰንደቃለማ እና ሉዓላዊ መሬቶች ብረዛ ተቃዋሚዎችም ትልቅ ሴራ በማካሄድ የወያኔን ትልቁ ድርሻ እየተወጡ ነው እያልኩ ለብዙ አመታት ለማስገንዘብ የጣርኩት። ስለሆነም ስፖርተኞች እና የኪነት ሰዎች ይህንን ሲያደርጉ የብረዛ ትምህርቱን የቀሰሙት ከወያኔ ብቻ ሳይሆን ከብዙዎቹ ተቃዋሚ ድርጅቶችም ጭምር መሆኑን ላስገነዝብ እወዳለሁ። አመሰግናለሁ። ጌታቸው ረዳ (ኢትዮጵያን ሰማይ አዘጋጅ) getachre@aol.com

Ethiopia: ገንዘቤ ዲባባ ሪከርድ በሰበረችበት ውድድር ከኩብ የሌለው ባንዲራ ሲወረወርላት የሰጠችው ምላሽ ይመልከቱ!!

<https://youtu.be/aeNfPAW4ypY>

Ethiopia : Reaction of Athlete Worknesh Degefa to Ethiopian opposition flag in Dubai Marathon 2017

<https://youtu.be/pPPldMdMWsE>

አመሰግናለሁ። ጌታቸው ረዳ (ኢትዮጵያን ሰማይ አዘጋጅ) Ethiopian
Semay getachre@aol.com